

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ ನ್ಯಾಯಾಲಯ,
ಮೈಸೂರು

ಎಸ್.ಸಿ. 328/2022

ಸಾಕ್ಷಿದಾರರ ಹೆಸರು	ಃ ಡಾ. ದೀಪಾ ಎನ್	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ/ಗಂಡನ ಹೆಸರು	ಃ ಡಾ. ನಿಶಾಂತ್	27.06.2025
ವಯಸ್ಸು	ಃ 41 ವರ್ಷ	
ವೃತ್ತಿ	ಃ ತುರ್ತು ಚಿಕಿತ್ಸಾ ವೈದ್ಯಧಿಕಾರಿಗಳು ಕೆ.ಆರ್. ಆಸ್ಪತ್ರೆ ಮೈಸೂರು	ಪ್ರಾ.ಸಾ. ಃ 01
ವಾಸಸ್ಥಳ	ಃ ಮೈಸೂರು	ಚಾ.ಸಾ. ಃ 07

ಮುಖ್ಯ ವಿಚಾರಣೆ ಃ ಸರ್ಕಾರಿ ಅಭಿಯೋಜಕರಿಂದ:

. ನಾನು 2011 ರಿಂದ ಇಲ್ಲಿಯವರೆಗೂ ಮೈಸೂರಿನ ಕೆ.ಆರ್. ಆಸ್ಪತ್ರೆಯಲ್ಲಿ ತುರ್ತು ಚಿಕಿತ್ಸಾ ವೈದ್ಯಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದೇನೆ. ದಿನಾಂಕ 14.11.2018 ರಂದು ರಾತ್ರಿ 10.40 ಗಂಟೆ ಸುಮಾರಿಗೆ ರವಿ ಬಿನ್ ಪುಟ್ಟರಾಜು, 27 ವರ್ಷ ರವರು ಹಲ್ಲೆಯ ಹಿನ್ನಲೆಯಲ್ಲಿ ಚಿಕಿತ್ಸೆಗಾಗಿ ಬಂದಿದ್ದು ಅವರನ್ನು ಚಿಕಿತ್ಸೆಗೆ ಒಳಪಡಿಸಿದಾಗ ಈ ಕೆಳಕಂಡ ಗಾಯಗಳು ಕಂಡು ಬಂದಿರುತ್ತವೆ:

1. ತಲೆಯ ಹಿಂಭಾಗದ ಬಲಭಾಗದಲ್ಲಿ 2*2 ಸೆಂ.ಮೀಟರ್ ಅಳತೆಯ ಸೀಳಿದ ಗಾಯ ಮತ್ತು ರಕ್ತಸ್ರಾವ ಇತ್ತು.

2. ಮೂಗಿನಿಂದ ರಕ್ತ ಬರುತ್ತಿತ್ತು.

ನಾನು ಗಾಯಾಳುವನ್ನು ಸರ್ಜನ್ ಮತ್ತು ಇ.ಎನ್.ಟಿ. ವೈದ್ಯಾಧಿಕಾರಿಯವರಿಗೆ ರೆಫರ್ ಮಾಡಿದ್ದೆ ಅವರು **X-ray** ಮತ್ತು **CT** ಸ್ಕ್ಯಾನ್ ಗೆ ರೋಗಿಯು ಮಾಡಿಸಿರಲಿಲ್ಲ. ಹಾಗಾಗಿ ಈ ಮೇಲೆ ಹೇಳಿದ ಗಾಯಾಳು ಸಾಮಾನ್ಯ ಸ್ವರೂಪದ ಗಾಯಗಳು ಮತ್ತು ತಾಜಾ ಗಾಯಗಳು ಇದ್ದವು. ಈ ಬಗ್ಗೆ ನಾನು ಗಾಯದ ಪ್ರಮಾಣ ಪತ್ರವನ್ನು ನೀಡಿರುತ್ತೇನೆ. ಸಾಕ್ಷಿದಾರರು ಗಾಯದ ಪ್ರಮಾಣ ಪತ್ರವನ್ನು ನೋಡಿ ಗುರುತಿಸಿದ್ದು , ಅದನ್ನು ನಿಪಿ.1 ಎಂದು ಗುರುತಿಸಲಾಯಿತು. ಸಾಕ್ಷಿದಾರರ ಸಹಿಯನ್ನು ನಿಪಿ. 1(ಎ) ಎಂದು ಗುರುತಿಸಲಾಯಿತು. ಒಬ್ಬ ವ್ಯಕ್ತಿಯನ್ನು ಕೆಳಗೆ ಬೀಳಿಸಿ ಕಾಲಿನಿಂದ ತುಳಿದಾಗ ಮತ್ತು ದೊಣ್ಣೆ ಮತ್ತು ಕಲ್ಲಿನಿಂದ ಹೊಡೆದಾಗ ನಿಪಿ-1 ರಲ್ಲಿ ಹೇಳಿರುವ ಗಾಯಗಳು ಆಗುವ ಸಾಧ್ಯತೆ ಇರುತ್ತದೆ.

(ಸಾಕ್ಷಿದಾರರಿಗೆ ಬಟ್ಟೆಯಲ್ಲಿ ಹಾಕಿ ಸೀಲು ಮಾಡಿರುವ ವಸ್ತುಗಳನ್ನು ತೆಗೆದು ಸಾಕ್ಷಿದಾರರಿಗೆ ತೋರಿಸಲು ಅನುಮತಿ ಕೋರಿದ್ದು ಅನುಮತಿ ನೀಡಲಾಯಿತು.)

ನಾನು ಈಗ ನೋಡುತ್ತಿರುವ ದೊಣ್ಣೆ ಮತ್ತು ಕಲ್ಲಿನಿಂದ ಹೊಡೆದಾಗ ನಿಪಿ-1 ರಲ್ಲಿ ಹೇಳಿರುವ ಗಾಯಗಳು ಆಗುವ ಸಾಧ್ಯತೆ ಇರುತ್ತದೆ.

ಪಾಟೀ ಸವಾಲು : 1, 3 ಮತ್ತು 4 ನೇ ಆರೋಪಿತರ ಪರ ವಕೀಲರಿಂದ:

2. ನಿಪಿ-1 ರಲ್ಲಿ ಗಾಯಾಳುವಿಗೆ ಯಾರು ಹಲ್ಲೆ ಮಾಡಿರುತ್ತಾರೆ ಎಂದು ಉಲ್ಲೇಖಿಸಿರುವುದಿಲ್ಲ ಎಂದರೆ ಸರಿ. ಮತ್ತು ಅದೇ ದಾಖಲೆಯಲ್ಲಿ ಯಾವ ಆಯುಧ ದಿಂದ ಹಲ್ಲೆ ಆಗಿರುತ್ತದೆ ಎನ್ನುವ ಬಗ್ಗೆ ಉಲ್ಲೇಖಿಸಿರುವುದಿಲ್ಲ ಎಂದರೆ ಸರಿ. ಪೊಲೀಸರು ನನಗೆ ಕಲ್ಲು ಮತ್ತು ದೊಣ್ಣೆಯನ್ನು ಕಳುಹಿಸಿ ಆ ವಸ್ತುಗಳಿಂದ ನಿಪಿ-1 ರಲ್ಲಿ ಹೇಳಿರುವಂತಹ ಗಾಯಗಳು ಆಗುವ ಸಾಧ್ಯತೆ ಇರುತ್ತದೆಯೆ ಎಂದು ನನ್ನ ಅಭಿಪ್ರಾಯವನ್ನು ಕೇಳಿರಲಿಲ್ಲ. ನಾನು ಗಾಯಾಳುವಿನ ಮಾದರಿ ರಕ್ತವನ್ನು ತೆಗೆದುಕೊಂಡಿರುವುದಿಲ್ಲ. ನಾನು ಗಾಯಾಳುವನ್ನು ಪರೀಕ್ಷೆಗೆ ಒಳಪಡಿಸಿದಾಗ ಗಾಯಾಳು ಮದ್ಯಪಾನ ಮಾಡಿದ್ದ ಎಂದರೆ ಸರಿಯಲ್ಲ. ಒಬ್ಬ ವ್ಯಕ್ತಿ ಹಿಮ್ಮುಖವಾಗಿ ಬಿದ್ದರೆ ತಲೆಯ ಹಿಂಬದಿಗೆ

ಗಾಯ ಆಗುವ ಸಾಧ್ಯತೆ ಇರುತ್ತದೆ ಎಂದರೆ ಸರಿ. ಒಬ್ಬ ವ್ಯಕ್ತಿ ಮುಷ್ಕುಖವಾಗಿ ಬಿದ್ದಾಗ ಮತ್ತು ಮೂಗಿಗೆ ಗಟ್ಟಿಯಾದ ವಸ್ತು ತಾಗಿದಾಗ ಮೂಗಿನಲ್ಲಿ ರಕ್ತಸ್ರಾವ ಆಗುವ ಸಾಧ್ಯತೆ ಇರುತ್ತದೆ ಎಂದರೆ ಸರಿ. ಮಧ್ಯಪಾನ ಮಾಡಿ ಬಿದ್ದಂತಹ ಸಂದರ್ಭದಲ್ಲಿ ನಿಷಿ-1 ರಲ್ಲಿ ಹೇಳಿರುವ ಗಾಯಗಳು ಆಗುವ ಸಾಧ್ಯತೆ ಇರುತ್ತದೆ ಎಂದರೆ ಸರಿ.

ಪಾಟೀ ಸವಾಲು : 5 ಆರೋಪಿ ಪರ ವಕೀಲರಿಂದ: 5 ನೇ ಆರೋಪಿ ಪರ ವಕೀಲರು ಗೈರು ಹಾಜರಿದ್ದು 5 ನೇ ಆರೋಪಿತನಿಗೆ ಪಾಟೀ ಸಾವಲು ಮಾಡಲು ಅನುಮತಿ ನೀಡಿದ್ದು, ಪಾಟೀ ಸವಾಲು ಮಾಡಿರುವುದಿಲ್ಲ.

ಮರು ವಿಚಾರಣೆ:- ಇಲ್ಲ.

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು